



## စနစ်တကျလုပ်ဆောင်နိုင်မှု အားနည်းနေသေး

いま求められる、健全な経営管理

မြန်မာနိုင်ငံတွင် ငွေစုငွေချေးလုပ်ငန်း လုပ်ကိုင်နေသော လုပ်ငန်းရှင်များတွင် ချေးငွေဝန်ဆောင်မှု အသုံးပြုသူ အရေအတွက်နှင့် အသုံးများသော ချေးငွေအမျိုးအစားများ စသည့်ချေးငွေဆိုင်ရာလုပ်ငန်းစဉ်များကို အသေးစိတ် မှတ်တမ်းတင်ရန် နည်းပညာကို အသုံးပြုသော ငွေစုငွေချေး ကုမ္ပဏီအရေအတွက်မှာ ၁၀ ရာခိုင်နှုန်းအောက် လျော့နည်းနေသေးကြောင်း Linklusion ကုမ္ပဏီ၏ အုပ်ချုပ်မှုဒါရိုက်တာ Mr. Hidenori Kuroyanagi က ပြောသည်။

ငွေစု ငွေချေးလုပ်ငန်းတွင် အသုံးပြုသူ အရေအတွက်နှင့် အသုံးများသော ချေးငွေအမျိုးအစားများကို နည်းပညာနှင့် မှတ်တမ်းပြုစုပါက ထိုဒေသတွင် တစ်အိမ်ထောင်လျှင်

အသုံးပြုသူ အရေအတွက် မည်မျှရှိကြောင်း နှင့် မည်သည့်ချေးငွေအမျိုးအစားများမှာ ဒေသများအတွက် မည်သည့်ကောင်းကျိုးများ ရှိမရှိများကိုပါ သိရှိနိုင်မည်ဖြစ်ကြောင်း ၎င်းက ပြောသည်။

“မြန်မာနိုင်ငံရဲ့ ဘယ်ဧရိယာက သူတွေက တစ်အိမ်ထောင်မှာ ဘယ်နှယောက် ချေးငွေရယူနေရတယ်။ ဘယ်ချေးငွေအမျိုးအစားက သူတို့တွေအတွက် ပိုလိုအပ်တယ်။ ဒီလို ငွေချေးပေးနေတာကနေ သူတို့ ဘာကောင်းကျိုးတွေ ရသွားတယ်ဆိုတာတွေကို ပြန်ကြည့်နိုင်ဖို့ နည်းပညာကို အသုံးပြုဖို့လိုပါတယ်” ဟု ၎င်းကပြောသည်။

တစ်ဦးချင်းဝင်ငွေ နိမ့်ပြီး ဆင်းရဲသည့် နိုင်ငံများထဲတွင် ပါဝင်နေသေးသော ဖွံ့ဖြိုးမှုကို အရှိန်ယူနေရဆဲ မြန်မာနိုင်ငံအတွက် အသေးစား ချေးငွေလုပ်ငန်းများက အမှန်တကယ် အထောက်အကူ ပြုလာနိုင်လျှင် များစွာ ကောင်းမည်ဖြစ်သည်။ သို့သော် လက်ရှိအချိန်တွင် တစ်နိုင်ငံလုံး လူဦးရေ ၅၄ သန်းအတွင်းမှ လူဦးရေ ၂၂ သိန်းကို ချေးငွေပမာဏ ကျပ် နှစ်သန်းကျော်သာ ပေးနိုင်သေးရာ ဆင်းရဲနွမ်းပါးသော လူထုအတွက် သိသာသော အထောက်အပံ့တစ်ခုအဖြစ် ရောက်မလာသေးသည်ကို တွေ့ရသည်။ လူထုကို အကူအညီဖြစ်စေရန်ဆိုလျှင် အသေးစား ငွေစုငွေချေးလုပ်ငန်းများ ယခုထက်ပိုမို ဖွံ့ဖြိုးလာရန် လိုနေပြီ ဖြစ်သည်။ ■